

**Sentenza tal-Qorti Ġenerali tal-1 ta' Dicembru 2021 – Team Beverage vs EUIPO – Zurich Deutscher Herold Lebensversicherung (Team Beverage)**

(Kawża T-359/20) <sup>(1)</sup>

*(“Trade mark tal-Unjoni Ewropea – Proċedimenti ta’ oppożizzjoni – Applikazzjoni għat-trade mark tal-Unjoni Ewropea verbali Team Beverage – Trade mark tal-Unjoni Ewropea verbali preċedenti TEAM – Raġuni relattiva għal rifjut – Probabbiltà ta’ konfużjoni – Artikolu 8(1)(b) tar-Regolament (UE) 2017/1001”)*

(2022/C 37/37)

Lingwa tal-kawża: il-Ġermaniż

**Partijiet**

*Rikorrent:* Team Beverage AG (Bremen, il-Ġermanja) (rappreżentanti: O. Spieker, A. Schönfleisch, N. Willich u N. Achilles, avukati)

*Konvenut:* L-Uffiċċju tal-Proprjetà Intellettuali tal-Unjoni Ewropea (rappreżentant: D. Walicka, aġent)

*Parti oħra fil-proċedimenti quddiem il-Bord tal-Appell tal-EUIPO, intervenjenti quddiem il-Qorti Ġenerali:* Zurich Deutscher Herold Lebensversicherung AG (Bonn, il-Ġermanja) (rappreżentant: F. Kramer, avukat)

**Suġġett**

Rikors ipprezentat kontra d-deċiżjoni tar-Raba’ Bord tal-Appell tal-EUIPO tat-8 ta’ April 2020 (Każ R 2727/2019-4), dwar proċedimenti ta’ oppożizzjoni bejn Zurich Deutscher Herold Lebensversicherung u Team Beverage.

**Dispożittiv**

- 1) Ir-rikors huwa miċhud.
- 2) Team Beverage AG hija kkundannata għall-ispejjeż.

<sup>(1)</sup> ĠU C 255, 3.8.2020.

**Sentenza tal-Qorti Ġenerali tal-24 ta’ Novembru 2021 – KL vs BEI**

(Kawża T-370/20) <sup>(1)</sup>

*(“Servizz pubbliku – Persunal tal-BEI – Stat ta’ sahħa – Kapaċità li persuna taħdem – Assenza mhux iġġustifikata – Rikors għal annullament – Kuncett ta’ invalidità – Ġurisdizzjoni shiħa – Tilwim ta’ natura pekunjarja – Hlas retroattiv tal-pensjoni tal-invalidità – Rikors għad-danni”)*

(2022/C 37/38)

Lingwa tal-kawża: il-Franċiż

**Partijiet**

*Rikorrent:* KL (rappreżentanti: L. Levi u A. Champetier, avukati)

*Konvenut:* Il-Bank Ewropew tal-Investiment (rappreżentanti: G. Faedo u M. Loizou, aġenti, assistiti minn A. Duron, avukata)

**Suġġett**

Talba bbażata fuq l-Artikolu 270 TFUE u l-Artikolu 50a tal-Istatut tal-Qorti tal-Ġustizzja tal-Unjoni Ewropea u intiża, fl-ewwel lok, għall-annullament tad-deċiżjonijiet tal-BEI tat-8 ta’ Frar u tat-8 ta’ Marzu 2019 li jiddikjaraw lir-rikorrent bhala kapaċi li jaħdem u assenti b’mod mhux iġġustifikat sa mit-18 ta’ Frar 2019 u, safejn hemm bżonn, tad-deċiżjoni tal-President tal-BEI tas-16 ta’ Marzu 2020 li kkonfermat dawn id-deċiżjonijiet, fit-tieni lok, għall-kundanna tal-BEI għall-hlas retroattiv tal-pensjoni tal-invalidità tar-rikorrent sa mill-1 ta’ Frar 2019 u, fit-tielet lok, għall-kumpens għad-dannu li r-rikorrent sofra minhabba dawn id-deċiżjonijiet.

**Dispożittiv**

- 1) Id-deċiżjonijiet tal-Bank Ewropew tal-Investment (BEI) tat-8 ta' Frar u tat-8 ta' Marzu 2019, li jiddikjaraw lil KL bhala kapaci li jahdem u assenti b'mod mhux iġġustifikat b'effett mit-18 ta' Frar 2019, u d-deċiżjoni tal-President tal-BEI tas-16 ta' Marzu 2020, li tikkonfermahom, huma annullati.
- 2) Il-BEI huwa kkundannat iħallas pensjoni tal-invalidità lil KL b'effett mill-1 ta' Frar 2019, kif ukoll l-interessi moratorji fuq din il-pensjoni sal-ħlas komplet, fejn l-interessi moratorji huma ffissati bir-rata ta' interessi applikata mill-Bank Ċentrali Ewropew (BĊE) għat-tranzazzjonijiet prinċipali ta' rifinanzjament tiegħu u fis-sehħ fl-ewwel ġurnata tax-xahar ta' skadenza tal-ħlas, miżjuda b'żewġ punti, sugġetti għat-tnaqqis tal-ammonti li thallsu lir-rikorrent bhala remunerazzjoni matul l-istess perijodu u li minnhom jidher li, minhabba l-ħlas tal-pensjoni tal-invalidità, dawn ma kinux dovuti lilu.
- 3) Il-kumpliment tar-rikors huwa miċhud.
- 4) Il-BEI huwa kkundannat għall-ispejjeż.

(<sup>1</sup>) ĠU C 255, 3.8.2020.

---

**Sentenza tal-Qorti Ġenerali tal-1 ta' Diċembru 2021 – KY vs Il-Qorti tal-Ġustizzja tal-Unjoni Ewropea**

(Kawża T-433/20) (<sup>1</sup>)

*(“Servizz pubbliku – Uffiċjali – Pensjonijiet – Drittijiet għall-pensjoni miksuba qabel id-dhul fis-servizz tal-Unjoni Ewropea – Trasferiment lejn l-iskema tal-Unjoni – Akkreditazzjoni tas-snin ta' servizz – Restituzzjoni tal-ammont tad-drittijiet għall-pensjoni mhux meħuda inkunsiderazzjoni fis-sistema ta' kalkolu tas-snin ta' servizz pensjonabbli tal-Unjoni – Artikolu 11(2) tal-Anness VIII tar-Regolamenti tal-Persunal – Regola tal-‘minimu tas-sussistenza’ – Arrikkiment indebitu”)*

(2022/C 37/39)

Lingwa tal-kawża: il-Franċiż

**Partijiet**

Rikorrent: KY (rappreżentant: J.-N. Louis, avukat)

Konvenut: Il-Qorti tal-Ġustizzja tal-Unjoni Ewropea (rappreżentanti: J. Inghelram u A. Ysebaert, aġenti)

**Suġġett**

Talba bbażata fuq l-Artikolu 270 TFUE u intiża għall-annullament tad-deċiżjoni impliċita, ikkonfermata mid-deċiżjoni esplicita tal-10 ta' Ottubru 2019, li tiċhad it-talba għal restituzzjoni tal-parti mhux akkreditata tad-drittijiet għall-pensjoni miksuba mir-rikorrenti qabel id-dhul tagħha fis-servizz u ttrasferiti lejn l-iskema tal-pensjoni tal-istituzzjonijiet tal-Unjoni Ewropea.

**Dispożittiv**

- 1) Ir-rikors huwa miċhud.
- 2) KY hija kkundannata għall-ispejjeż.

(<sup>1</sup>) ĠU C 279, 24.8.2020.